

भरतपुर-धौलपुर जाट आरक्षण संघर्ष समिति का आरक्षण की मांग के लिए महापड़ाव जारी

समिति ने केंद्र और राज्य सरकार को चेतावनी दी है कि इस आंदोलन को गंभीरता से लें नहीं तो 23 जनवरी को परिणाम भुगतने के लिए तैयार रहे

भरतपुर, (नि.सं.)। भरतपुर-धौलपुर जाट आरक्षण संघर्ष समिति ने केंद्र और राज्य सरकार को चेतावनी दी है कि इस आंदोलन को गंभीरता से लें नहीं तो 23 जनवरी को इसका परिणाम भुगतने के लिए तैयार रहे। उन्होंने कहा है कि सरकार के पास बर्ता के लिए 22 जनवरी शाम पांच बजे तक का समय है। इसके बाद जाटों के गांव को जोड़ने वाले रास्ते व रेल लाइनों को जाम कर दिया जाएगा।

जाट आरक्षण संघर्ष समिति संयोजक नेम सिंह फौजदार ने बताया कि केंद्र सरकार की नौकरियों में ओबीसी वर्ग में भरतपुर और धौलपुर के जाटों के आरक्षण की मांग के लिए उच्चैन उपखंड के गांव जयचोली में 17 जनवरी से महापड़ाव शुरू किया था। शुक्रवार को महापड़ाव का तीसरा दिन है। इस आंदोलन को और मजबूत करने के लिए आसपास के गांव से महिलाओं के साथ युवा भी बढ़ी संख्या में हाथों में डंडा लेकर महापड़ाव में पहुंचने लगे हैं। आंदोलन की रणनीति के तहत शुक्रवार को आंदोलन स्थल पर हवन किया है और हम 22 जनवरी तक रणनीति के तहत गांधीवादी तरीके से आंदोलन कर रहे हैं।

अगर सरकार यह सोचकर बहती है कि जाट समाज में आपसी फूट है इस



भरतपुर-धौलपुर जाट आरक्षण संघर्ष समिति का मांगों को लेकर महापड़ाव जारी है।

भूल का परिणाम 23 जनवरी को देखने को मिलेगा। हम नहीं चाहते कि बेवजह आमजन को परेशानी हो और आमजन हमें उग्रवादी कहे। हम 22 जनवरी तक सरकार को मौका दे रहे हैं कि वह 22 जनवरी तक हमारी मांग को मान ले। 22 जनवरी शाम 5 बजे तक अगर सरकार की तरफ से किसी भी प्रकार का कोई

संदेश नहीं आता है तो दिल्ली मुंबई रेलवे ट्रैक के साथ जिले के जाटों के गांव को जोड़ने वाले छोटे बड़े रास्तों के साथ छोटी बड़ी रेल लाइनों को जाम कर दिया जाएगा। जिस तरह से 2017 में किया था। आंदोलन की रणनीति के तहत हर जगह पाँट और ईंचार्ज तय कर दिए हैं। आन्दोलन के तीसरे दिन महापड़ाव

स्थल पर गांव सहना, फतेहपुर, जयचोली सहित आधा दर्जन गांवों की महिलाएँ हाथों में लाठी लेकर महापड़ाव स्थल पर पहुंची और कहा कि हमारे बच्चों का भविष्य अंधकार में है। भरतपुर और धौलपुर के जाट समाज को केंद्र में आरक्षण जरूरी है जो कि जायज है। उन्होंने कहा कि आरक्षण की मांग

में हम भी पुरुषों से आगे हैं। हम भी आन्दोलन में अपनी भागीदारी निभाएंगी। हालांकि इस आरक्षण आंदोलन को लेकर जिला प्रशासन पूरी तरह से नजर बनाए हुए है और समय-समय पर आरक्षण संघर्ष समिति के प्रतिनिधि मंडल से वार्ता कर रहा है। अब मुख्यमंत्री के साथ जाट

‘वार्ता के लिए 22 जनवरी शाम पांच बजे तक का समय है, इसके बाद जाटों के गांव को जोड़ने वाले रास्ते व रेल लाइनों को जाम कर दिया जाएगा’

आंदोलनकारियों की वार्ता को लेकर सहमत नहीं है।

समिति ने 16 सदस्यीय सूची भी प्रशासनिक अधिकारियों को सौंप दी है। संभवतया 20 जनवरी को वार्ता की तारीख तय हो जाएगी। मुख्यमंत्री से वार्ता के लिए महापड़ाव स्थल पर शाम को उपखंड अधिकारी ललित मीणा, एडिशनल एसपी रघुवीर कविता प्रस्ताव लेकर पहुंचे। जहां आरक्षण संघर्ष समिति के संयोजक नेम सिंह फौजदार ने 16 सदस्यों की सूची सुपुर्द की। वार्ता कब और कहा होगी, यह सूचना अभी तक आंदोलनकारियों के पास नहीं पहुंची है। सूची में नैम सिंह फौजदार, दौलत सिंह फौजदार, सुभाष मदेरणा, गोविंद सिंह, के. जयसिंह, धर्म एडवोकेट, यद्वि सिंह, बलवीर सिंह, मोरध्वज सिंह, पप्पू सिंह, पीतम सिंह, जौदर फौजदार, भोजेन्द्र व ईश्वर सिंह शामिल हैं।

ईट-भट्टे के श्रमिकों ने पुलिस पर हमला किया

अनुपगढ़, (नि.सं.)। क्षेत्र के गांव 78 जीबी में एक ईट-भट्टे की लेबर में शामिल लगभग एक दर्जन श्रमिकों ने पुलिस थाना के एएसआई पर हमला कर दिया। जिन श्रमिकों ने पुलिस पर हमला किया, उन्हें श्रमिकों ने कुछ देर पूर्व ईट-भट्टे पर हंगामा करते हुए तोड़फोड़ की थी।

भट्टे मालिक की शिकायत पर पुलिस एएसआई कालूराम मीणा मामले की जांच, मौका मुकाना करने तथा कार्रवाई के लिए पुलिस जाने के साथ ईट-भट्टे पर गए थे। पुलिस के पहुंचते ही हंगामा करने वाले श्रमिकों के अलावा दर्जन भर महिला पुरुषों ने पुलिस पर हमला कर दिया। इस हमले में पुलिस एएसआई कालूराम मीणा का हाथ टूट गया। उन्हें इलाज के लिए श्रीगंगा नगर रेफर किया गया है। वहीं सूचना मिलते ही थानाधिकारी ईश्वर प्रसाद पूरे जाबे के साथ ईट-भट्टे पर पहुंचे और हंगामा करने वाले दोनों युवकों को काबू कर पुलिस थाने ले आए। जब पुलिस ने दोनों युवकों को पकड़ा तो दोनों शराब के नशे में धुलत थे। पुलिस मामले की जांच कर रही है। पुलिस पर हमला करने वालों में शामिल अन्य लोगों को पहचान के लिए सीसीटीवी खंगाले जा रहे हैं। आरोपियों से भी पूछताछ की जाएगी।

पुलिस के अनुसार गांव 87 जीबी

स्थित एक ईट भट्टे पर शाम को दो श्रमिकों ने शराब के नशे में मजदूरी मांगी थी, जिस समय श्रमिकों ने मजदूरी मांगी उस समय भट्टा मालिक अपने घर आ चुका था, उसने श्रमिकों को कहा कि बुधवार सुबह बात करेंगे। इससे आक्रोशित होकर श्रमिकों ने पथर मार कर भट्टे के कार्यालय में लगी कांच की खिड़किया, गेट, दीवार तथा फर्नीचर तोड़ते हुए हंगामा कर दिया। भट्टा मालिक को भी घटना की सूचना मिली। उसने तुरंत प्रभाव से इस घटना की जानकारी पुलिस को दी।

एएसआई कालूराम मीणा मौके पर पहुंचे तो आरोपी शराब के नशे में थे, पुलिस को देखते ही उन्होंने पुलिस पर पथरबाज कर दिया तथा लाठियों से हमला कर दिया। इस घटना में एएसआई कालूराम के हाथ फ्रैक्चर हो गया। एएसआई के साथ गए जाबे ने उन्हें अस्पताल में भर्ती करवाया। घटना की सूचना पर थानाधिकारी ईश्वर प्रसाद जांगड़ जाबे के साथ मौके पर पहुंचे और भट्टा मालिक की तरफ से जिन दो जुड़वा भाइयों के खिलाफ शिकायत की थी, उन्हें पकड़ कर पुलिस थाने ले आए। लेकिन जिस समय उन्हें गिरफ्तार किया था वे अत्यधिक नशे की हालत में थे। इस कारण उन्हें अस्पताल ले जाया गया।

कोहरे से जनजीवन अस्त-व्यस्त

फुलेरा, (नि.सं.)। कस्बे में शुक्रवार को अल सुबह से ही घना कोहरा छाया रहा। इसके चलते आम जनजीवन पूरे तरीके से प्रभावित हुआ। वहीं बच्चे भी सड़ों में टिड्डते हुए विद्यालय पहुंचे। इसी तरह क्षेत्र में घने कोहरे की वजह से सड़कों को वाहन रंगते हुए नजर आये। वाहनों की

हैड लाइट जलाने के बाद भी वाहन चालकों व राहगीरों को भी सामने का साफ नहीं आ रहा था। किसानों ने बताया कि इस कोहरा भरी सड़ों की वजह से रबी की फसल को फायदा होगा। जबकि क्षेत्र के निराश्रित शौरीशों को काफी परेशानी का सामना करना पड़ रहा है।

सचिन पायलट की ओर से ख्वाजा की दरगाह में चादर चढ़ाई

कांग्रेस अल्पसंख्यक विभाग के प्रदेश अध्यक्ष चादर लेकर पहुंचे



सचिन पायलट की ओर से भेजी गई चादर प्रतिनिधि मंडल ने दरगाह में पेश की।

अजमेर, (का.सं.)। कांग्रेस के राष्ट्रीय महासचिव और राजस्थान के पूर्व डिप्टी सीएम सचिन पायलट की ओर से सूफी संत हजरत ख्वाजा मोहनुद्दीन हसन चिश्ती के उस के मौके पर चादर पेश की गई। पायलट की ओर से चादर कांग्रेस अल्पसंख्यक विभाग के प्रदेश अध्यक्ष आबिद कागजी लेकर सक्रिय हाउस अजमेर पहुंचे।

जहां से कांग्रेस के प्रतिनिधि मंडल ने जिनमें शहर कांग्रेस अध्यक्ष

आबिद कागजी ने सचिन पायलट का जायरीन के नाम संदेश पढ़कर सुनाया

विजय जैन, नसीम अख्तर इंसाफ, महेंद्र सिंह रलावता, प्रताप यादव, अमोलक छाबड़ा, अंकुर त्यागी, सुनील लारा, रश्मि हिंगोरानी, कमल बाकोलिया, श्याम प्रजापति, कैलाश कोमल, आरिफ हुसैन ने दरगाह में संदेश पढ़कर सुनाया। सक्रिय हाउस में इससे पूर्व शहर कांग्रेस अध्यक्ष

विजय जैन ने आबिद कागजी का स्वागत किया। मौजूद कांग्रेस जनों में इंसाफ अली, पवन ओड, हामीद चौता, जगेंद्र रलावता, राकेश धाभाई, अब्दुल फरहान, सुरेश लहड़, आलोक गुप्ता, शमा शेख, पुनीत सांखला, मनोज कोटिया, मनीष सेन, दिलीप सामतानी, सौरभ यादव, अंकित धारू, अनुराग रायपुरिया, राज नारायण आसोपा, भोमराज गुर्जर, हरीप्रसाद दिवाकर आदि थे।

विजय जैन ने आबिद कागजी का स्वागत किया। मौजूद कांग्रेस जनों में इंसाफ अली, पवन ओड, हामीद चौता, जगेंद्र रलावता, राकेश धाभाई, अब्दुल फरहान, सुरेश लहड़, आलोक गुप्ता, शमा शेख, पुनीत सांखला, मनोज कोटिया, मनीष सेन, दिलीप सामतानी, सौरभ यादव, अंकित धारू, अनुराग रायपुरिया, राज नारायण आसोपा, भोमराज गुर्जर, हरीप्रसाद दिवाकर आदि थे।

सड़क हादसे में एक की मौत, तीन घायल

जैसलमेर, (नि.सं.)। अहमदाबाद से जैसलमेर घूमने आ रहे सैलानियों की कार का टायर फटने से कार पलट गई। कार के पलटने से एक महिला की मौत हो गई वहीं तीन लोग घायल हो गए। राहगीरों ने इसकी सूचना 108 एम्बुलेंस को दी। 108 एम्बुलेंस ने घायलों को जवाहिर हॉस्पिटल पहुंचाया जहां उनका इलाज जारी है। घायलों में दो लोगों की हालत गंभीर है जबकि एक घायल को मामूली चोट आई है। हादसा इतनी तेजी से हुआ कि एक महिला कार से बाहर गिर गई। उसने मौके पर ही दम तोड़ दिया।

अहमदाबाद से जैसलमेर घूमने आ रहे थे सैलानी
कार का टायर फटने से हुआ हादसा

दुर्घटना की जानकारी मिलने पर सदर थाना पुलिस मौके पर पहुंची और दुर्घटना के कारणों की जांच शुरू की। हादसा शुक्रवार शाम 4:30 बजे जैसलमेर के अकल फाटा के पास हुआ। सदर थाना एएसआई मुकेश बीरा ने

बताया कि शुक्रवार शाम एक कार अहमदाबाद से जैसलमेर आ रही थी। उसमें दो कपल अहमदाबाद से जैसलमेर घूमने आ रहे थे। जैसलमेर शहर से पहले ही आकल फाटा के पास कार का टायर अचानक फटने से कार लहराकर सड़क पर पलट गई। उसमें सवार महिला अस्मिता आचार्य (30) कार से बाहर जा गिरी जिसके कारण उसके सिर पर चोट लगी और मौके पर ही उसकी मौत हो गई। वहीं तीन अन्य कार सवार रोहित प्रजापत (30), मानसी (35) पत्नी रोहित प्रजापत व किशन आचार्य (33)

निवासी अहमदाबाद घायल हो गए। राह चलते राहगीरों की सूचना पर 108 एम्बुलेंस मौके पर पहुंची और घायलों को जवाहिर हॉस्पिटल लाया गया। जहां उनका इलाज जारी है। वहीं सदर थाना पुलिस ने मृतका अस्मिता पत्नी मोर्चरी में रखवा और अहमदाबाद में परिजनों को सूचना दी। घायलों में मानसी और किशन आचार्य की हालत नाबूक बताई जा रही है जिसके चलते इन्हें रेफर किया जा सकता है। फिलहाल पुलिस दुर्घटना के कारणों की जांच कर रही है।

बंदूक की नोक पर ई-मित्र संचालक से लाखों की लूट

बीकानेर, (नि.सं.)। नोखा कस्बे में बीती देर रात को अपनी दुकान को बंद कर स्कूटी पर अपने घर जा रहे युवक को रास्ते में पीछे से कार में सवार होकर आए बदमाशों ने बंदूक दिखा कर लूट की वारदात को अंजाम दिया। बताया जा रहा है कि युवक से 2.55 लाख रुपये की लूट हुई है। इसकी सूचना मिलने के साथ हरकत में आई पुलिस ने बदमाशों का पीछा किया तो कार देशनोक के आसपास अनियंत्रित होकर पलट तारबंदी में फंस गई। पुलिस ने एक आरोपी को पकड़ लिया। जबकि उसके साथी अंधेरे का फायदा उठाकर फरार होने में कामयाब हो गये। बताया जा रहा है कि पकड़े गए युवक ने नशा कर रखा था।

कार में सवार बदमाश युवक से 2.55 लाख रुपये लूटकर भागे

उसके साथ मारपीट की। आरोप है कि बंदूक दिखाकर जान से मार देने की धमकी दी। बताया जा रहा है कि बैग में ई-मित्र में दिनभर कलेक्शन के रूप में जमा हुए 2.55 लाख रुपये बताए जा रहे हैं। इसकी सूचना मिलने के साथ ही नोखा थानाधिकारी आलोक सिंह पुलिस जाबे के साथ मौके पर पहुंचे। आसपास के सीसीटीवी कैमरों को खंगाला। सीसीटीवी कैमरों में एक कार उसका उसकी दुकान से पीछा करती हुई नजर आई। कार की पहचान होने के साथ नाकाबंदी करवाई गई। रात को कार देशनोक के पुलिसिया के आसपास दिखी। पुलिस को देख बदमाश कार को जंगला मार्ग की ओर भाग ले गए। कार की गति अधिक होने के कारण बदमाश कार को नियंत्रित नहीं कर पाए और कार अनियंत्रित होकर पलट गई और नजदीक ही स्थिति एक खेत की तारबंदी में जाकर फंस गई। कार में सवार अन्य लोग फरार हो गए जबकि एक बदमाश पुलिस के हथके चढ़ गया।

युवक की मौत

बीकानेर, (नि.सं.)। तलाक की बात को लेकर एक युवक को जहर देकर मार देने का मामला बीकानेर जिले के महाजन पुलिस थाना क्षेत्र में सामने आया है। मृतक ओमप्रकाश है। मृतक के जौजा चक 04 एआरडब्ल्यू ए दूधवाली ढाणी हनुमानगढ़ निवासी लालचन्द नायक पुत्र विशनाराम ने मृतक की पत्नी समेत युवक के सुसराल वालों के खिलाफ पुलिस थाने में रिपोर्ट दी है। घटना भीखनेरा गांव में 12-13 जनवरी को बताई जा रही है। रिपोर्ट में आरोप लगाया है कि तलाक लेने की बात को लेकर मृतक की पत्नी सुमन निवासी चक 14 बीपीएम हनुमानगढ़ हाल हरियाणर, लूणकरनसर के भीखनेरा निवासी भोजाराम पुत्र बीरबलराम, बीरबल राम, श्रीगंगा नगर जिले के लंदेर गांव निवासी कानाराम ने एकत्रय होकर उसके साले ओमप्रकाश को जहर पिला दिया। जिससे उसके साले की मौत हो गई। पुलिस ने रिपोर्ट के आधार पर आरोपियों के खिलाफ थाने में मामला दर्ज कर आरोपी कार्रवाई शुरू कर दी है।

“एसटी-2303 बाघ” के हरियाणा के रेवाड़ी के आसपास गांव में होने की पुष्टि

रेवाड़ी और अलवर की टीम ड्रोन की मदद से बाघ को रेस्क्यू करने में लगी हुई है

किशनगढ़ बास, (नि.सं.)। सरिस्का अभयारण्य का “एसटी-2303 बाघ” अब हरियाणा के रेवाड़ी क्षेत्र के गांव निकरी बडसाना व भटसरा में देखे जाने की पुष्टि रेवाड़ी प्रशासन की ओर से की गई है। रेवाड़ी प्रशासन की ओर से अलर्ट जारी कर खेत में सुनसान इलाके में अकेले नहीं निकलने हुए घर पर रहने की अपील की है। अलवर और रेवाड़ी की टीम ड्रोन की मदद से बाघ को रेस्क्यू करने के लिए लगी है।

रेवाड़ी प्रशासन की ओर से बाघ की सूचना पर अलर्ट जारी कर दिया गया है। सूचना के लिए टेलीफोन नंबर जारी किए हैं। वहीं प्रशासन ने अफवाहों पर ध्यान नहीं दिए जाने व सही पुष्टि होने पर प्रशासन को सूचित

करने की अपील है। साथ ही खेत पर व सुनसान जगह अकेले नहीं जाने व घर पर रहने की अपील की है। आसपास के गांव के ग्रामीणों में भय का माहौल है। मिला जानकारी के अनुसार खुशखेड़ा थाना क्षेत्र के गांव महेशरा में गांव करीबीवास निवासी करीब 75 वर्षीय बुजुर्ग रघुवीर यादव दोपहर 12:30 बजे खेत में फव्वारा पाइप बदलने के लिए गया हुआ था इस दौरान टाइगर ने पंजा मार कर बुजुर्ग रघुवीर को घायल कर दिया था। रघुवीर को चिल्लाने पर नजदीक में काम कर रहा उसका लड़का मामन व अन्य लोग भाग कर आए तो टाइगर भाग गया। अलवर रेंज किशनगढ़ बास के अधीन वन खंड रुध इस्माइलपुर एवं समीपवर्ती क्षेत्र में नर बाघ एसटी-2303 विचारण

किए जाने की सूचना पर ट्रेस कैमरे लगाकर बाघ के मूवमेंट पर निगराई थी। 17 जनवरी को निकाल कर खेतों के रास्ते उत्तर दिशा की ओर मूवमेंट पाए गए। कोटकसिम बसई बोरथल में पद चिन्ह देखे गए। इसके बाद गुरुवार को दोपहर में बाघ खुशखेड़ा थाना क्षेत्र के गांव महेशरा के खेत में काम कर बुजुर्ग पर हमला कर वहां से निकल गया और अब हरियाणा के रेवाड़ी क्षेत्र के आसपास होने की पुष्टि मिली है। करीब पांच दिन पहले किशनगढ़ बास के गांव बंबोरा व गंज में टाइगर की दहाड़ सुनाई देने पर भय का माहौल था। उस दौरान रेंज किशनगढ़ बास में लेपट की आशंका जताई थी। वहीं रुध इस्माइलपुर में बाघ की सूचना होने पर ट्रेस कैमरे लगाकर निगरानी रखे जाने की बात कही थी।

भारत सरकार, रेल मंत्रालय
रेलवे भर्ती बोर्ड
केंद्रीयकृत रोजगार सूचना (सीईएन) संख्या 01/2024
सहायक लोको पायलट(एएलपी) की भर्ती
सांकेतिक सूचना

नीचे दी गई तालिका में उल्लिखितानुसार सहायक लोको पायलट के पद के लिए योग्य उम्मीदवारों से आवेदन आमंत्रित है। आवेदन अनिवार्य तौर पर केवल ऑनलाइन माध्यम से ही भरे जाएं।

आवेदन की प्रारंभ तिथि : 20 जनवरी 2024
आवेदन जमा करने की अंतिम तिथि : 19 फरवरी 2024(23:59 बजे)

पद का नाम	रूबे सीपीसी के अनुसार पें लेवल	प्रारंभिक वेतन (रुपये)	01.07.2024 को आयु	कुल रिक्तियां (सर्वाी आरक्षारणी)
सहायक लोको पायलट (एएलपी)	2	19,900/-	ए-1	18-30 वर्ष 5696

अधिक विवरण के लिए कृपया निम्नलिखित सभी भागीदार रेलवे बोर्ड की आधिकारिक वेबसाइट्स पर उपलब्ध विस्तृत केंद्रीयकृत रोजगार सूचना (सीईएन) संख्या 01/2024 देखें।

सीईएन सं. 01/2024 में भाग लेने वाले आरक्षारणी की वेबसाइट

अहमदाबाद	अजमेर	बेंगलूरु	भोपाल
www.rbmahmedabad.gov.in	www.rbjajmer.gov.in	www.rbbnc.gov.in	www.rbbhopal.gov.in
बनारस	बिलासपुर	छद्दीगढ़	चेन्नई
www.rbbbs.gov.in	www.rbbilaspur.gov.in	www.rbbcdg.gov.in	www.rbbchennai.gov.in
वृवाहटी	जयपुर-श्रीगंगर	कोलकाता	मांदावा
www.rbbvrahati.gov.in	www.rbbjammu.nic.in	www.rbbkolka.gov.in	www.rbbmalda.gov.in
मुंबई	मुजफ्फरपुर	पटना	राजौर
www.rbbmumbai.gov.in	www.rbbmuzaffarpur.gov.in	www.rbbpatna.gov.in	www.rbbrajd.gov.in
रांची	सिकंदरगढ़	तिरुनेलवेली	तिरुवनंतपुरम
www.rbbraanchi.gov.in	www.rbbsecunderabad.gov.in	www.rbbtirunelveli.gov.in	www.rbbthiruvananthapuram.gov.in
गोरखपुर			
www.rbbgkp.gov.in			

यह अधिसूचना विस्तृत रूप से सांकेतिक है। आवेदकों को सलाह दी जाती है कि ऑनलाइन आवेदन करने से पहले पूर्ण विवरण के लिए विस्तृत सीईएन सं. 01/2024 को पूरी तरह से पढ़ें। उपरोक्त तिथियों के संकेत में कोई शुद्धि पत्र/संशोधन/महत्वपूर्ण सूचना समाय-समय पर आरक्षारणी की वेबसाइट पर उपलब्ध वेबसाइट्स पर ही जारी की जाएगी।
सं. रेलवे/अज/रि/विधान/सीईएन 01/2024(एएलपी)
दिनांक 20.01.2024

अध्यक्ष, रेलवे भर्ती बोर्ड
दलात, बिचौलिया और नौकरी का ज्ञान से नए बलों के साथदान रहे।